



Не пакідайце
дзяцей
без нагляду
СТАР. 3



У аптэку
па мурашыны
спірт?
СТАР. 4



Праграма
тэлебачання
на тыдзень
20 КАНАЛАЎ

ЦЫТАТА ДНЯ



Ігар ШУНЕВІЧ,
міністр унутраных спраў:
«МУС падрыхтавала
прапановы па
забеспячэнні бяспекі ў
навуальных установах.
Мы прайнфармавалі
Міністэрства адукацыі,
унеслі свае прапановы, каб
сумеснымі намаганнямі
вырашыць пытанне бяспекі.
Ідзе выпрацоўка гэтых
рашэнняў. Падкрэслію,
што гэта кампетэнцыя
Міністэрства адукацыі,
МУС выступае тут у ролі
эксперта і службы, якая
забеспечвае грамадскі
парадак у цэлым. Сярод
канкрэтных мер —
забеспячэнне ўнутранай
бяспекі навуковых устаноў,
наяўнасць кваліфікаванай
аховы, прпусковых
рэжымаў».

Курсы замежных валют,
устаноўленыя НБ РБ з 22.07.2016 г.

Долар ЗША		1,9780 ▼
Еўра		2,1798 ▲
Рас. руб.		0,0309 ▼
Укр. грыўня		0,0797 ▼



Выдаецца
з 9 жніўня 1917 г.

ЗВЯЗДА

22

ЛІПЕНЯ 2016 г.

ПЯТНІЦА

№ 140 (28250)

Б Е Л А Р У С К А Я Г А З Е Т А



Зялёныя вітамінкі



Механізатар Сяргей ХЛЕБАКАЗАЎ.

Больш за 500 тон зялёнага гарошку сабрана і пастаўлена на перапрацоўку агароднікамі КСУП «Брылёва» Гомельскага раёна. Да канца сезона ў гаспадарцы плануецца сабраць 900 тон вітаміннага прадукту.

■ Выбары-2016

АГІТАЦЫЯ ПАВІННА БЫЦЬ ПА ЗАКОНЕ

Перадвыбарная гонка ў дэпутаты Палаты прадстаўнікоў Нацыянальнага сходу Рэспублікі Беларусь пачынае набіраць абароты. Ініцыятыўныя групы сфарміраваныя, і ўжо ідзе збор подпісаў за ўдзел у выбарах кандыдатаў у дэпутаты. У хуткім часе вызначыцца ўдзельнікі выбараў і пачнецца агітацыя сярод насельніцтва, у якой будуць задзейнічаны ў тым ліку і СМІ. За апошнімі будзе пільна сачыць створаны Назіральны савет. Першы намеснік міністра інфармацыі і старшыня Назіральнага савета па кантролі за захаваннем парадку і правілаў правядзення перадвыбарнай агітацыі ў СМІ Ігар ЛУЦКІ падрабязна раскажаў карэспандэнту «Звязды» пра тое, чым менавіта будучыя члены Савета падчас перадвыбарнай кампаніі, а таксама выказаў свае рэкамендацыі для СМІ ў гэты перыяд.



— Якім чынам Назіральны савет ажыццяўляе сваю дзейнасць? Што ён менавіта адсочвае?

— Назіральны савет у складзе старшыні, намесніка, сакратара і членаў прызначаецца пастановай Цэнтральнай выбарчай камісіі (ЦВК). Савет па сваіх функцыях назірае за тым, як праходзіць асвятленне выбараў у краіне. Міністэрства інфармацыі таксама праводзіць маніторынг у рамках выканання Закона Рэспублікі Беларусь «Аб сродках масавай інфармацыі»; у тым ліку мы назіраем за тым, што адбываецца ў працэсе асвятлення падрыхтоўкі і правядзення выбараў кандыдатаў у дэпутаты Палаты прадстаўнікоў Нацыянальнага сходу Рэспублікі Беларусь. Таксама маніторынгам займаецца і Беларускі саюз журналістаў (БСЖ). Калі казаць канкрэтна, то Назіральны савет сочыць за тым, каб у краіне былі забяспечаны аднолькавыя прававыя магчымасці для агітацыі сярод кандыдатаў у СМІ. Любы кандыдат у дэпутаты можа звярнуцца са сваім пытаннем аб працы сродкаў масавай інфармацыі па асвятленні выбараў у Назіральны савет, і мы не пакінем гэта без увагі.

СТАР. 2

■ Актуальны рэпартаж

«СПАЧАТКУ ВЕЛЬМІ НАСЦЯРОЖАНА СТАВІЛІСЯ ДА КАПЕЕК...»

Карэспандэнты «Звязды» даведаліся,
як людзі ўспрынялі новыя грошы

Прайшло ўжо тры тыдні, як краіна жыве з новымі грашыма. Як ідзе адаптацыя? Ці можам мы ўжо сказаць, што прызвычаліся да іх? У чым асноўныя цяжкасці прывыкання? Каб знайсці адказ на гэтыя пытанні, мы вырашылі адправіцца на самы буйны рынак сталіцы — Камароўку, дзе ўсе разлічваюцца наяўнымі. Моладзь звычайна лёгка прыстасоўваецца да любых перамен, таму мы гутарым з пажылымі пакупнікамі.

...Падыходзім да прылаўкаў, на якіх роўненькімі радкамі стаяць вялікія пластыкавыя кубкі з чарніцамі, вішнямі, малінамі, агрэстам. Па той бок — бабулькі і пажылыя жанчыны гадоў 65–70. Выбраўшы, што будзем купляць, працягваем грошы адной з гандлярак: 5 рублёў новымі купюрамі і дваццаць тысяч — старымі. І тут жа пытаемся жанчыну:

— Ці не блытаецца з рознымі грашыма?

— Блытаюся пакуль... — шчыра прызнаецца тая, красамоўна махаючы рукой. І тут жа дзеліцца з намі гісторыяй са свайго жыцця, якая ў тэму.

СТАР. 3



Фота Сяргея Нікановіча.

ISSN 1990 - 763X



9 771990 763008